

Il-Festi tal-Konsagrazzjoni tal-Knisja Parrokkjali taż-Żejtun fl-1747 u grajjiet l-Artal Maġġur tul is-Seklu Tmintax.

L-Qima lejn Alla u l-Arti fl-Irĥam

Kitba ta' Sandro Debono



Sandro Debono jiddentifika d-data tal-konsagrazzjoni tal-knisja parrokkjali taż-Żejtun fl-1747 u jiddiskuti d-deskrizzjoni tal-festi li saru fl-okkażjoni flimkien ma' grajjiet l-artal maġġur tul is-seklu tmintax. Bosta mid-dokumentazzjoni f'dan l-artiklu qiegħda tiġi kemm ippublikata kif wkoll studjata għall-ewwel darba.

L-att tal-konsagrazzjoni għandu tifsira qawwija fl-istorja ta' maqdes qaddis. Tul ċerimonja solenni mmexxija mill-oghla awtoritajiet tal-knisja, l-maqdes jitbierek minn barra u minn ġewwa flimkien mat-nax-il medaljun mqegħda fuq il-pilastru maġġuri tal-knisja. (1) L-artal principali tal-knisja kien jingħata attenzjoni speċjali. (2) Fih kienu jiġu ssiġillati r-relikwi tal-qaddisin u kien jitbierek u jindilek biż-żjut qaddisa. Il-konsagrazzjoni kienet wkoll torbot b'mod dejjem id-dedikazzjoni tal-knisja mal-qaddis titulari tal-parroċċa. Il-knisja parrokkjali taż-Żejtun giet ikkonsagrata nhar il-hdax ta' Mejju 1747 mill-Isqof ta' dak iż-żmien Fra Alpheran de Bussan. (3) L-Isqof għamel il-vista pastorali tiegħu fiż-Żejtun fl-istess żmien u fid-dokumentazzjoni ta' din il-vista għandna wkoll deskrizzjoni interessanti ta' dak li ġara f'dawk il-granet. Alpheran kien diġa' ikkonsagra bosta knejjes parrokkjali oħrajn sa' dak iż-żmien. (4)

Il-Knisja Parrokkjali f'nofs is-Seklu Tmintax

L-knisja parrokkjali ta' dak iż-żmien kienet ferm differenti minn dik li għandna illum. L-istess Alpheran de Bussan jiddeskriviha bħala knisja moderna u mibnija f'għamla ta' salib latin. (5) In-navi laterali kienu għadhom ma nbnewx; il-korsija kellha erba' artali b'bieb fit-tieni arkata ta' kull naha tal-korsija li jagħti għal fuq iz-zuntier tal-knisja.

“Il-konsagrazzjoni kienet wkoll torbot b'mod dejjem id-dedikazzjoni tal-knisja mal-qaddis titulari tal-parroċċa.”



Tnejn minn sett ta' inċiżjonijiet li juru il-konsagrazzjoni ta' artal.



Messal tal-konsagrazzjoni li kien ta' l-Isqof Alpheran.

Jidher wkoll li l-Oratorju tal-Fratellanza tas-Sagrament kien diġa' tlesta; Alpheran jiddeskrivih b'hal binja moderna bl-artal u l-presbiterju tal-franka. (6) Jidher li Il-kwadru titolari tal-Oratorju, mhallas mill-kappillan ta' dak iż-żmien Don Andrea Xuereb, (7) kien tlesta ftit xhur qabel il-konsagrazzjoni tal-knisja parrokkjali. (8)

Tabilhaqq il-knisja parrokkjali jidher li kienet mghammra b'kollox sa dak iż-żmien u jidher li l-istennija biex il-knisja l-ġdida tiġi kkonsagrata kien biex il-maqdes ikun mhejji sewwa. (9) Is-sedji tal-kor jidher li kienu ghadhom kif tlestew (10) u jissemmew wkoll għall-ewwel darba l-kwadri laterali l-kbar tal-kor xogħol il-pittur Francesco Zahra. (11)

Il-Festi tal-Konsagrazzjoni

L-Isqof wasal iż-Żejtun kmieni sbiħ il-jum tal-Hadd 7 ta' Mejju 1747. Intlaqa mill-kappillan Xuereb f'tarf ir-rahall minn fejn twassal flimkien mal-fratellanzi tal-parroċċa lejn il-knisja parrokkjali. Hemmhekk qaddes flimkien mal-qassisin tal-parroċċa u wara kompla bil-vista pastorali tiegħu. Dak inhar filgħaxija l-Isqof amministra wkoll il-Grizma tal-Isqof lil numru mdaqqas ta' żgħażaġh. (12) Iċ-ċelebrazzjonijiet tal-konsagrazzjoni tal-knisja fetħu jumejn wara nhar l-10 ta' Mejju. Għall-habta tas-sitta ta' filghodu wasal fis-sagrastija tal-knisja parrokkjali taż-Żejtun il-Vigarju Ġenerali ta' dak iż-żmien, Don Andrea Gurgion, flimkien ma' qassisin oħrajn b'kaxxa tal-injam issiġillata. Minn din il-kaxxa, hekk kif inqasmu s-siġilli, harġu erba' relikwi ta' qaddisin martri (13) flimkien mad-digriet tal-konsagrazzjoni li nqara fil-pubbliku u li wara ġie wkoll mqieghed f'post fejn seta jinqara minn kull min xtaq. (14) Il-kaxxa bir-relikwi ġo fiha giet issiġillata mill-ġdid u tqiegħdet f'kontenitur dekorat bil-faċċati tal-ħġieġ li wara ngarr solenament lejn l-Oratorju tas-Sagrament għad-daqq tal-qniepen u l-isparar tal-murtali. Hemmhekk baqgħet esebita tul il-lejl għall-qima tal-kleru u l-poplu Żejtuni. L-ghada, l-11 ta' Mejju 1747, l-Isqof ikkonsagra l-knisja parrokkjali. (15) Is-Solennita' tal-konsagrazzjoni bdiet bil-kant tal-ghasar penitenzjali fl-Oratorju fejn kien għad hemm esposti għall-qima r-relikwi tal-qaddisin. Minn hemm għadda proċessjonalment għall-knisja parrokkjali fejn ta bidu għal ċerimonja twila ta' 'l fuq minn hames sigħat segwita minn miġemgħa kbira ta' nies. (16) Skrizzjoni mnaqqa fuq ix-xewka tal-wiċċ tal-irham tal-artal maġġur tfakkar din il-ġrajja importanti. (17) Fl-1759, L-Isqof Rull jiddeskrivi skrizzjoni oħra minquxa fuq lapida tal-irham imqieghda fuq il-faċċata ta' ġewwa tal-knisja parrokkjali. Il-mod kif inhi kkwotata fil-vista pastorali tagħtina hjiel tad-dehra tagħha u taqbel hafna ma' skrizzjoni fl-irham mqegħda fuq il-bieb laterali tal-knisja parrokkjali li jinsab hdejn l-artal ta' San Mikiel. Jista jagħti l-kas li din hija fil-fatt l-istess lapida li ra l-Isqof Rull fl-1759 u li aktar tard tnehhiet mill-post originali tagħha biex titqieghed fuq dan il-bieb tal-ġenb.

Ġrajjet l-Artal Maġġur

L-artal maġġur kellu prominenza kbira tul iċ-ċerimonja tal-konsagrazzjoni u dak in-nhar l-Isqof Alpheran de Bussan ikkonsagra artal tal-irham li huwa stess jgħid li sar ġdid għall-okkażjoni. (18) Jidher li din kienet biss parti mill-altar ta' illum. Biex nifhmu l-istorja ta' l-artal maġġur irridu nħarsu lejn grajjietu.

L-ewwel artal maġġur tal-knisja parrokkjali ġdida inhadem fil-ġebbla Maltija mill-iskulturi Francesco u Giuseppe Fabri bejn l-1724 u 1725. (19) Jidher li Giuseppe hadem fuq l-iskannell; l-ixkaffar jew turgien ta' l-artal li fuqu jitqegħdu l-gandlieri. Francesco thallas għal xogħol ta' skultura fuq l-artal. Erba' snin wara, fl-1729, l-Isqof Alpheran jiddeskrivih b'hal artal bi skanell tal-ġebel u tabernaklu tal-injam. (20) L-artal, inkluż it-tabernaklu, kien kollu kemm hu ndurat. L-istess Isqof jidentifika wkoll żewġ stemmi fuq kul naha tal-artal li jergħu jissemmew fil-vista pastorali tal-istess Isqof fl-1737. (21)


Jidher li għall-konsagrazzjoni tal-knisja fl-1747 inbidlet kompletament il-mejda tal-artal iżda mhux l-artal kollu. Madankollu, dan ma jeskludix



Il-faċċata tal-medja ta' l-altar ikkonsagrata fl-1747.



Il-lapida li tfakkar il-konsagrazzjoni tal-knisja.



Deskrizzjoni ta' l-istess lapida fil-vista pastorali ta' l-Isqof Rull.

“Fl-1759, L-Isqof Rull jiddeskrivi skrizzjoni oħra minquxa fuq lapida tal-irham”

ghal kollox il-possibilita` li setghu saru modifiki f'xi partijiet mill-iskannel jew il-pilastri tieghu li kienu ghadhom mill-artal tal-gebel mahdum mill-Iskulturi Fabri. Tletin sena wara fl-1777, l-Isqof Pellerano jiddeskrivi b'dettal kemm l-artal tal-kurcifiss kif wkoll dak tal-Madonna tar-Ruzarju bhala li ghandhom skannell tal-irham izda ma jaghmel l-ebda referenza specifika ghal skannell tal-irham meta jiddeskrivi l-artal maggur.⁽²²⁾ Jidher wkoll li t-tabernaklu kien ghadu l-originali li hadmu l-iskulturi Fabri. Kemm l-Isqof Alpheran fiz-zmien li kkonsagra l-knisja parrokkjali, kif wkoll Isqfijiet ohrajn fil-visti pastorali ta' wara l-konsagrazzjoni tal-knisja, jiddeskrivuh bhala xoghol fl-injam.⁽²³⁾ Interessanti li ghal xi zmien l-artal maggur kellu wkoll girandola.⁽²⁴⁾ Isemmiha l-Isqof Bartilmew Rull hdax-il sena wara l-konsagrazzjoni tal-knisja fl-1759 u jerga' jsemmiha l-Isqof Pellerano fl-1777.⁽²⁵⁾ Din il-girandola setghet tixbah lil dawk li nsibu fl-artali magguri ta' knejjes parrokkjali ohra bhal dawk ta' Hal Ghaxaq, Hal Tarxien u Haz-Zebbug.

L-iskannell u r-Rinovazzjoni tal-Artal lejn Tmiem is-Seklu Tmintax

Jidher li lejn tmiem is-seklu tmintax inhasset il-htiega li ssir rinovazzjoni fl-artal maggur. Kollox jidher li kien l-Isqof Labini stess li ordna li l-artal maggur jsir kollu kemm hu tal-irham. F'konsulta tal-fratellanza tas-Sagrament datata 15 ta' Lulju 1787 l-fratelli ghażlu unanimament lill-perit Mikiel Cachia u s-Sur Clemente Busuttill biex jidhlu responsabbli ghax-xoghol li kellhu jsir fuq l-artal kif wkoll l-ghażla tal-irhamijiet mehtiega.⁽²⁶⁾ Izda jidher li l-intenzjoni baqghet biss hsieb sal-1792, meta bis-sahha ta' att notarili li qed jiggi pubblikat ghall-ewwel darba, beda x-xoghol fuq skannell tal-irham komplut bil-pilastri tieghu, tabernaklu gdid u t-turgien principali tal-artal.⁽²⁷⁾

Fit-22 ta' Lulju 1792 deher quddiem in-nutar Fortunato Garoffalo l-marmisti Filippo bin il-mejjet Gregorio u ibnu Carlo Durante flimkien mal-prokuraturi tal-fratellanza tas-Ssmu. Sagrament Angelo Azzoppardo u Mro. Giuseppe Borg. L-ahwa Durante ntrabtu li jahdmu x-xoghol mehtieg fl-artal maggur ghal-prezz ta' 900 skud b'numru ta' kundizzjonijiet. Id-Durante kienu diga' thallsu 100 skud minn din is-somma u l-bqija kellhom jithallsu bin-nifs hekk kif jibda jinhadem u jitlestu x-xoghol.⁽²⁸⁾ Interessanti li l-iskannell kellu jinhadem fl-irham kemm minn quddiem kif wkoll minn wara. Il-panewijiet ta' fuq wara li jidhru mill-kor kellhom jinhadmu minn irham *verde di calabria* u l-panewijiet fiz-zokklatura fuq kull naha tal-artal minn rham *pietra serpentina*. Il-bankina ta' fejn jitqieghdu l-gandlieri tas-sekonda kellha tinhadem f'irham *verde antico* car skond mostra li l-prokuraturi hassew li ghandhom jzommu ghandhom.

Jidher li x-xoghol kien jinvolvi wkoll restawr ghalkemm dan seta' jfisser bdil ta' rhamijiet biex l-iskema tal-kuluri tkun taqbel. Kellu jsir xoghol ta' restawr fuq pilastri b'irham msejjah *cepollina e verde d' Egitto* li fuq gewwa taghhom kellu jiggi interzjat minn irham *verde di calabria*. Jidher li dawn kienu l-pilastri tal-faccata fuq kull naha ta' l-artal mejda fejn jidher mazzettun fjuri mahdum fil-bronz. Il-gwarnicjar tal-pedistalli u ta' l-iskannell kellu jinhadem f'irham *giallo di siena* u l-puttini fit-trufijiet tal-iskannel kellhom jinhadmu minn Carlo Durante fi zmien sena skond kif kienu mhażza fid-disinn.⁽²⁹⁾

Il-kuntratt jaghtina hjiel li d-decizjonijiet marbuta ma' l-iskema tal-kuluri probabbilment thallew f'idejn il-pittur Michele Busuttill filwaqt li dawk li jolqtu d-disinn thallew f'idejn il-perit Mikiel Cachia.⁽³⁰⁾ Jirreferi ghal Busuttill u Cachia bhala 'architetti' tal-progett u jabilitahom jibdlu rhamijiet minn dawk maghżula ma' ohrajn skond il-htiega waqt il-lant tax-xoghol. Ix-xoghol kellu jkun wkoll approvat minnhom. Busuttill kellu jaghzel il-kwalita` ta' rham *giallo di siena* ghall-gwarnicjar tal-artal. Cachia kellu jhejji disinn ghal zewg targiet li kellhom jinhadmu f'irham abjad ordinarju.⁽³¹⁾ Ftit gimghat wara, f'Novembru 1792, Busuttill ha f'idejh il-kummissjoni ghall-kwadru gdid tal-artal tal-Madonna tal-Karita` u l-kwadru ovali zghir ta' tahtu



L-artal maggur tal-knisja parrokkjali llum.



L-iskannell tal-artal maggur kif jidher mill-kor.

“L-ahwa Durante ntrabtu li jahdmu x-xoghol mehtieg fl-artal maggur ghall-prezz ta' 900 skud”

tal-Qalb ta' Ġesu` u Cachia kien deher fil-kuntratt bhala prokuratur tal-Fratellanza tal-Madonna tal-Karita` .⁽³²⁾ Busuttill kien ghadu kif reġa' lura lejn art twelidu minn Ruma madwar hames snin qabel għall-habta tal-1787 u għalhekk jista' jitqies bhala artist ġdid fix-xena lokali.⁽³³⁾ Fl-istess żminijiet Cachia kien wkoll tela' Ruma u Napli biex jkompli jitharreg fl-arkitettura.⁽³⁴⁾

Id-Durante kienu marmisti mill-Isla maghrufa għal dan it-tip u l-kwalita' ta' xogħol.⁽³⁵⁾ Filippo kien jiġi iben Gregorio u hu Antonio; ibnu Carlo kien għalhekk bin is-sengha minn ta' l-inqas żewġ generazzjonijiet. Zijuh Antonio kien il-marmista li fl-1756 gie kkummissjonat l-artal tal-irham tal-Fratellanza tal-Madonna tar-Rużarju.⁽³⁶⁾ Fl-istess żmien li Filippo u ibnu Carlo Durante hadmu l-iskannell ta' l-artal maġġur, hadmu wkoll l-iskannell tal-artal tal-Madonna tal-Konsolazzjoni komplut bil-pilastri.⁽³⁷⁾ Kuntratt mhux ippubblikat li qiegħed jidher wkoll f'dan l-artiklu għall-ewwel darba jindika li l-marmisti Durante gew kkummissjonati dan l-iskannell tal-artal tal-Madonna tal-Konsolazzjoni f'Lulju tal-1793; f'tit xhur wara l-iskannell ta' l-artal maġġur u jikkonferma wkoll li l-iskannell tal-artal ta' San Girgor kien inhadem minnhom wkoll f'tit żmien qabel.⁽³⁸⁾ Dan il-kuntratt jindika li l-familja Durante ma hadmitx biss fuq l-artal maġġur iżda inghatat xogħol iehor fl-irham mill-prokuraturi tal-knisja parrokkjali skond kif mehtiegħ.


L-iskannell ta' l-altar maġġur jidher li gie esegwit skond il-ftehim għalkemm ma naqsux it-tibdiliet. Kuntratt iehor għand l-istess Nutar datat 31 ta' Mejju 1795 jkopri hlas ta' 135 skud parti mis-somma ta' 900 skud li d-Durante kellhom jiġbru minghand il-prokuraturi.^(38A) L-kuntratt jzid jgħid li l-ispejjeż kienu telghu għal 1,135 skud minhabba xogħlijiet ohra li kienu żdiedu ma' dawk miftiehma fil-kuntratt originali. Dawn setghu jinkludu l-isgoxxijiet tal-panewijiet mahdumin fl-irham li skond il-kuntratt tal-1792 kellhom jsiru tar-ram a spejjeż tal-prokuraturi.⁽³⁹⁾ Minn dak miftiehem oriġinarjament, il-bankina tal-gandlieri tas-sekonda jidher li ma saritx fl-irham imsejjah *verde antico* ċar kif miftiehem iżda f'irham ahmar. Aktar tard jidher li żdiedu l-erba ewanġelisti fil-panewijiet tal-iskannell li huma stilistikament databbli għas-seklu għoxrin. Ix-xogħol proġettat jidher li madankollu tlesta sa' l-1795 għaliex f'April ta' l-istess sena l-prokuraturi hallsu lil ċertu Giuseppe Mifsud biex jqiegħed l-iskannell l-antik ta' l-artal maġġur fuq l-artal tal-kor.⁽⁴⁰⁾

Ix-xogħol miftiehem skond dan il-kuntratt ma jinkludix ix-xogħol tal-bronż li għadna naraw fit-tabernaklu u fuq il-pilastri tal-ġnub tal-artal. Mhux maghruf jekk dan kienx mahsub fid-disinn originali li gie pprezentat mal-kuntratt tal-1792. Il-bronż huwa tabilhaqq ta' kwalita' għolja u tradizzjoni orali ssostni li l-artal kellu jkun fih hafna aktar xogħol ta' dan it-tip.⁽⁴¹⁾ Interessanti l-fatt li l-aktar irhamijiet ta' preġju jinsabu fl-arkitettura tat-tabernaklu u dawn huma l-irhamijiet li skond il-kuntratt kellhom jiġu pprovduti mill-istess prokuraturi bil-kundizzjoni li ma jkunx materjal iebes biex jinhadem. Il-prezz ahhari li hallsu l-prokuraturi jixhdud mhux biss ix-xogħol li fih l-artal iżda wkoll l-irhamijiet fini wżati.

Il-punt fokali ta' dan l-artal huwa tabilhaqq it-tabernaklu magħmul minn irhamijiet li jixbhu l-porfiru ahmar Egizzjan u l-lapis lażuli; żewġ irhamijiet ferm prezzjużi. Fuq kollox il-bieba; xogħol fil-fidda ta' l-argentier Cannataci iżda li tfakkarna fl-istil ta' l-iskultur Giuseppe Qasha; skultur maghruf Malti tat-tieni nofs tas-seklu tmintax li għalkemm jinghad li hadem bosta opr tal-arti f'tit huma dawk li gew identifikati.⁽⁴²⁾ Interessanti wkoll is-sugġett magħżul għal din il-bieba prezzjuża tal-fidda li huwa originali fil-hsieb u l-kuncett. L-artist jispira ruhu mir-rakkont tal-vanġelu fejn Marija Maddalena tahsel riglejn Kristu bi fwejjah prezzjużi f'tit granet qabel il-passjoni.⁽⁴³⁾

Opra tal-Arti għall-Glorja ta' Alla

L-artal maġġur tal-knisja parrokkjali taż-Żejtun hu għaldaqstant xogħol ta' grupp ta' artisti li fosthom jispikkaw iż-Żwieten Michele Busuttill u Mikiel Cachia. Jibqa' mhux maghruf l-awtur tal-mejda ta' l-artal li



Detall tal-Kurċifiss li hadem Giuseppe Qasha għall-knisja ta' San Filippu, l-Isla.



Il-bieba tat-tabernaklu tal-knisja parrokkjali.

“Il-punt fokali ta' dan l-artal huwa tabilhaqq it-tabernaklu magħmul minn irhamijiet li jixbhu l-porfiru ahmar Egizzjan u l-lapis lażuli”



giet kkonsagrata mill-Isqof Alpheran fl-1747. Madankollu, l-ghamla tieghu kif wkoll l-ghażla tal-kwalitajiet tal-irham, jfakkruna f'xoghlijiet ta' membri oħrajn tal-familja Durante partikolarment ta' Claudio Durante. L-ghamla tal-artal tixxiebah mal-artal mejda tal-maġġur l-antik tal-Kollegjata ta' San Ġorġ (Rabat, Għawdex) maħdum minn Claudio Durante fl-1754.⁽⁴⁴⁾ L-artal jibqa' madankollu marbut mal-grajja tal-konsagrazzjoni fl-1747. F'nofs l-faċċata tal-artal l-artist dahhal replika tal-lapidi tal-konsagrazzjoni mdawwra b'raddiena u weraq tal-palm. Wara din il-lapida probabbilment jinsabu mqegħdin il-fdalijiet tal-qaddisin martri li tqegħdu fl-artal fl-1747. Hija din l-istess grajja li kkonsagrat l-maqdes f'tempju qaddis u rabtutu għal dejjem ma' Santa Katarina ta' Lixandra. ■

©2007 Sandro Debono


Noti:

- (1) Għal deskrizzjoni dettaljata ta' konsagrazzjoni ta' knisja ara (ez) Anon., *IL-Konsagrazzjoni tal-Knisja li Alla taht il-harsien ta' Santa Katarina ta' Lixandra f'Programm Santa Katarina Zurrieg*, 2006, 10-13.
- (2) Ara sekwenza ta' incizjonijiet meħda mill-Pontificale Romanum ppublikati minn G. Azzopardi, *The Consecration of an Altar: a series of engravings* f' J. Azzopardi (Ed.), *Portable Altars in Malta, Fondazzjoni Patrimonju Malti*, 2000, 1-16.
- (3) Għal deskrizzjoni dettaljata ta' dak li seħh ara (A)rkivju ta' l-Isqof (Furjana, V(ista) P(astoral) Alpheran de Bussan, 1747. Id-data mogħtija minn J. Abela hija probabbilment dik li nsibu fuq lapida li tikkommemora l-artal ta' konsagrazzjoni mqegħda fuq wieħed mill-bibien laterali tal-knisja parrokkjali. Id-data f'din il-lapida ma taqbilx ma dik minquxa fuq ix-xewka tal-artal maġġur u mad-deskrizzjoni fil-vista pastorali tal-Isqof Alpheran.
- (4) Ara Grima J.F., *Minn Grajjet Parroċċa Maltija: San Ġorġ ta' Hal Qormi*, Malta; Grima J.F. (Ed.), *Il-Knisja Parrokkjali ta' San Ġorġ ta' Hal Qormi - Erba Sekli ta' Storja*, Malta, 1994.
- (5) V. P. Alpheran, 1747, fol. 517v.
- (6) V. P. Alpheran, 1747, fol. 510.
- (7) Dwar Dun Andrea Xuereb ara J. Abela, *The Parish of Żejtun Through the Ages*, Midsea Books, 2006, 72, 218. Abela jiddeskrivi bħala wieħed mil-aktar Kappillani habrieka li hallas wkoll l-kwadru l-antik tal-Oratorju tas-Ssm. Sagrument. Dan il-kwadru, xogħol il-pittur f'it li xejn magħruf Salvatore Morales sar fl-1746 u llum jinsab fil-mużew parrokkjali.
- (8) Ara nota 7.
- (9) Il-pittura tal-azzella taż-żewġ kappellani, xogħol Gio. Nikola Buhagiar (1698-1752) u Francesco Zahra (1710-1773) tlestew sitt snin qabel. Ara wkoll J. Abela, 2006, 98-100.
- (10) A.I.F., *Vista Pastorali Alpheran de Bussan*, fol. 518. *Visitavit chorum constructum post Altare Maius satis amplum provisum de sedilibus ligneis cum duplici ordine de recenti elegantior elaboratis.*
- (11) S. Debono, 'S. Caterina in Atto di Predicare; Xbihatek u l-Kult tiegħek fiż-Żejtun tas-Seklu Tmintax' f' Għaqda Muzikali Beland, 2006, 63-69, nota 1.
- (12) V.P. Alpheran, fol. 519v. *sagra Chrismate quingentos undecim pueros, et paellas, et nonnullos adultas aetatis*
- (13) Ibid., fol. 521. *Il-qaddisin martri kienu San Bonifacju, San Pju, Santa Candida u Santa Victoria.*
- (14) Id-digriet tal-konsagrazzjoni kien iġġid hekk: *MDCCLVII. Die XI mens Maii; Ego Fr Paulus Alpheran de Bussan Ordinis Sancti Joahierni Archiepiscopi Damiatinae et Episcopi Meliten. Consecravi ecclesiam, et Altare hoc in onorem St Catharinae Virg. Et Mart, et Reliquias Sanctorum Martyrum Bonifacii, Pii, Victoriae et Candidae in eo inclusit, et Singulis Christi Fidelibus hodie, et in die anniversaria consecrationis huius modi, quam in Dominicam quintam post Pascha, perpetuo transtulit ipsamque visitantibus Indulgentiam plenariam ex speciali indulto a SS. Dno Benedicto Papa XIII ore: tentis habito die V Aprilis 1728 in forma ecclesia consueta concessi.*
- (15) A.I.F., *Vista Pastorali Alpheran de Bussan*, fol. 521 v.
- (16) L-Vista Pastorali ssemmi wkoll xi wħud mill-ministri li dak in-nhar kkoncelebrav mal-Isqof fosthom, il-Vigariju Generali ta' dak iż-żmien Don Adriano Gurgion u l-Monsignor tal-Kattidral Don Albino Portughes. Il-priedka tal-okkazzjoni saret minn Don Francesco Wizzino.
- (17) L-iskrizzjoni tgħid hekk - *Illmus et Reverendus. Dmus. Fr Paulus Alpheran de Bussan Archiepiscopi. Damiatinae Episcopi. Meliten. Ritu Solemni consecravit Ecclesiam et Altare Die XI Mens. Maji MDCCLVII.*
- (18) A.I.F., V.P., Alpheran de Bussan, 1747, fol. 510v. *...visitavit altare Maius constructum in medio sanctuarii inter presbiterium et chorum exornatum et reconditum ex lapideo decore marmoreo et auro. Procuratore Mro Antonio Caruana scudi cinquanta et sono quelli medemi che S. Enza. gli diede in titolo di elemosina e cio dati dal do. Fabri per l'ingaglio dell'altare maggiore. L-ispiża totali ta' dan il-proġett ma tohrogħ b' mod, ar minn dawn ir-referenzi. L-ħlas ta' għoxrin skud lil Giuseppe Fabri f' Mejjur tal-1724 jsir bħala parti minn somma ikbar li kienet dovuta lilu mingħajr ma hemm indikazzjoni ta' kien din tammonta. L-Flus li ha Francesco Fabri mingħand il-prokuratur jidher li kien flus mghoddija lil-prokuratur mill-Isqof (sua eminenza) u kienu speċifikament għal xogħol ta' skultura.*
- (19) Arkivju Parrokkjali Żejtun, Vol. 105, (1724-1726), fol. 16, Maggio 1724, 'Scudi venti dati a Mro Giuseppe Fabri a bon conto del prezzo del scannello fatto per l'altare Maggiore di da chiesa parrie. Col consenso del Sign. Parroco'; Ibid., 'Adi 18 Ottobre 1724: Scudi Sessanta sei e otto pagati al sopra do. Mro Giuseppe Fabri a compimento della spesa del scannello e cio fu in contribuzione degli scudi cento altre volte ha dato a servizio dell'altare Maggiore di da parroco. Con consenso del parroco'. fol. 19. *Mro Francesco Fabri ha ricevuto dal do. Procuratore Mro Antonio Caruana scudi cinquanta et sono quelli medemi che S. Enza. gli diede in titolo di elemosina e cio dati dal do. Fabri per l'ingaglio dell'altare maggiore. L-ispiża totali ta' dan il-proġett ma tohrogħ b' mod, ar minn dawn ir-referenzi. L-ħlas ta' għoxrin skud lil Giuseppe Fabri f' Mejjur tal-1724 jsir bħala parti minn somma ikbar li kienet dovuta lilu mingħajr ma hemm indikazzjoni ta' kien din tammonta. L-Flus li ha Francesco Fabri mingħand il-prokuratur jidher li kien flus mghoddija lil-prokuratur mill-Isqof (sua eminenza) u kienu speċifikament għal xogħol ta' skultura.*
- (20) Arkivju (tal-) Isqof (Furjana), Vista Pastorali Alpheran de Bussan 1728, fol. 551. *...visitavit altare maius positum inter presbiterium et chorum exornatum et reconditum ex lapideo decore marmoreo et auro. procuratore Mro Antonio Caruana scudi cinquanta et sono quelli medemi che S. Enza. gli diede in titolo di elemosina e cio dati dal do. Fabri per l'ingaglio dell'altare maggiore. L-ispiża totali ta' dan il-proġett ma tohrogħ b' mod, ar minn dawn ir-referenzi. L-ħlas ta' għoxrin skud lil Giuseppe Fabri f' Mejjur tal-1724 jsir bħala parti minn somma ikbar li kienet dovuta lilu mingħajr ma hemm indikazzjoni ta' kien din tammonta. L-Flus li ha Francesco Fabri mingħand il-prokuratur jidher li kien flus mghoddija lil-prokuratur mill-Isqof (sua eminenza) u kienu speċifikament għal xogħol ta' skultura.*
- (21) A.I.F., V.P. Alpheran de Bussan, 1737, fol. 738. *...et ad latera basis incise stemmata Baronis castri cicciani Fabritii de Testaferrata.*
- (22) A.I.F., V.P. Pellerano, 1777, fol. 458v, fol. 460. Dwar l-artal tal-Fratellanza tal-Madonna tar-Rużarju ara S. Debono, L-Vara u l-Artal tal-Madonna tar-Rużarju, *Għaqda Muzikali Beland*, no. 25, June 2006.
- (23) A.I.F., V.P. Alpheran, 1747, fol. 508; V.P. Pellerano 1777, fols. 456v-457. *...Visitavit Ssmum Sacramentum inventiq conservatum in ibrus sacris pixidibus argenteis quarum media in executique. Decreti precedentis visitationis precisa, expensis confratris Ssmi Sacramenti protectis decenibus conopeolis et Magnam Sacramentum optiam repert in capsula argentea, conservata in tabernaculo ligneo extracto in medio scanni altaris maioris degenter elaborati foris decorati, miss vero obditi noma serico rubri coloris cum cortina serica pendente ante.*
- (24) Haż-Żebbuġ, Hal Tarxien u Hal Għaxaq huma t-tlett parroċċi li għandhom gilanra fuq l-artal maġġur. Madankollu din seghet faċilment tizjed wara bħal fil-kas ta' Hal Għaxaq li jidher li saret b'wegħda fl-1776 u mhux mal-artal li nħadem fl-1757. Ara A. Vella, L-Istorja Ekkleżjastika ta' Hal Għaxaq f' Horatio Caesar Roger Vella, *Hal Għaxaq u Niesu*, Għaxaq, 2006.
- (25) A.I.F., V.P. Bartolomeo Rull, 1759, fol. 469. *visitavit altare maius. in cuius medio est collocatum supra descriptum tabernaculum supra quo rideat tabernaculum ornatum pro expne S. S. Sacm. V. P. Pellerano, 1777, fol. 458.*
- (26) A.P.Z., Libro Consulte Ssmo Sacramento, fol. 151. *In esecuzione degli comandati di Monsig. Vescovo Fra Vincenzo Labini, concernenti la fattura e la perfezione di marmo dell' altare Maggiore della chiesa Parrocchiale del eun, si e intimata e tenuta una Consulta Privata oggi il 15 Luglio 1787, terza domenica, laddove presenti il Mto Rdo Signr Parroco D. Giacomo Tortella, il Signr. Rettore, e il Sign. Officiali, si e stabilito doversi eleggere, e c'care due soggetti abili e capaci a guisa di Soprintendenti; come in fatti furono eletti, e creati, plenis votis, il Signr. Clemente Busuttil e Mastro Michele Cachia, affinché questi debbono invigilare tanto sulla manifattura de maestri, quanto sulla compra di marmi; e cio affinché l'opera riuscirà bella ed applaudibile da tutti.*
- (27) A.N.V., Atti Fortunato Garoffalo, 22 ta' Lulju 1792, fols. 599-600v.
- (28) L-espressioni w_ata fl-atti notarili hija 'travagliando pagando'. Din nsibha wzata f'numru ta' kuntratti oħrajn u jidher li kien mod ta' ħlas accettabli.
- (29) Supra ft. nt. 29. Fol. 600. *...e li due puttini secondo il disegno dovranno essere fatti dal suddeto Sr Carlo...*
- (30) Supra ft. nt. 29. *...secondo il disegno sottoscritto dalli suddeti Sri Pro(urato)ri e Maestri...*
- (31) Supra ft. nt. 29. Fol. 600. *di piu due gradini di marmo bianco ordinario secondo il disegno da farsi dal Signor Michele Busuttil altro architetto*
- (32) Dwar il-kwadru tal-Madonna tal-Karita u xoghlijiet oħra ta' Michele Busuttil għal rahal twelidu ara S. Debono, Michele Busuttil and his works for Żejtun', fl-istampa.
- (33) Attard Tabone G., Michele Busuttil (1762-1823) - Żmienu u l-Patrimonju Artistiku li Hallielna f' L-Għid tal-Assunta, 1991.
- (34) Giovanni Bonello, Attributions to Lorenzo Gafa and the Cachias f' The Sunday Times, 17 ta' Dicembru, 1995.
- (35) Ara J. Debono, A Note on the St John's Co-Cathedral Marble Tombstones: The Artisans Foreign and Maltese f' *Melita Historica*, 1999, 387-401.
- (36) Ara S. Debono, 'Il-Vara u l-Artal tal-Madonna tar-Rużarju' f' *Għaqda Muzikali Beland*, 2006.
- (37) A.N.V., Atti Fortunato Garoffalo, 28 ta' April, 1793, fols. 470v-471. Il-kommissjoni ingħatat mill-prokuratur tal-artal, Antonio Busuttil, u l-preżz mitlub mid-Durante tela g_ al 180 skud li minnhom il-prokuratur kien g_ addielhom bil-quddiem 70 skud. Il-kumpliment tal-ħlas kellu jseħh hekk: 30 skud hekk kif l-iskannel jkun mqiegħed f' postu u 80 skud li jkun fadal jithallsu 20 skud fis-sena fuq medda ta' erba snin. Ix-xogħol kellu jitlesta fi żmien sena.
- (38) Ibid. fol. 470v. *...giusta la fattura del scannello che li medmi. Maestri fat(tio) avevano nell' altare simile di San Gregorio.*
- (38A) A.N.V., Fortunato Garoffalo, 31 ta' Mejjur 1795, fol. 458v-459.
- (39) *Li scasciatori del penevi dovranno essere di rame a spese delli Signri Procuratori.*
- (40) A.P.Z., Vol. 266, Libro Esigienziale della Lampada, fol. 120. Aprile 1795 'al Medmo. Mifsud (Giuseppe) per aver accomodato do. Scannello antico dell'altare maggiore all'altare del coro - tari 7.
- (41) J.M. Debono kien jostni dan waqt diversi intervisti li l-awtur ta' dan l-artiklu ghmel mal-qarib tiegħu.
- (42) Dwar Qasha ara *Roman Baroque Sculpture for the Knights of Malta*, Patrimonju Publishing, 2004; K. Sciberras, *L-Arti Barokka f'Malta*, PIN, 2003; S. Debono, *Imago Dei: Sculpted Images of the Crucifix in the Art of Early Modern Malta*, Sovrintendenza tal-Patrimonju Kulturali, 2005.
- (43) Ara Mt 26, 6-3; Mk 14, 3-9. F' Mrk 7, 1-8 il-grajja hija kwotata hekk 'Marija hadet libbra fiwha ta' nard pur, tiswa hafna, u dilket biha riglejn Gesu', imbagħad ixotathomlu b'xagharia; u d-dar imtjet bir-ħira tfuh. Guda li-Iskarijota, wieħed mid-dixxipli tiegħu, dak li kien ser jitradih, qal: 'Din il-fiwha għax ma nbghetx diet mitt dar biex jingħataw lill-fogħra?... Qallu Gesu': 'Halliha: din il-fiwha kienet refgħeta għal jkun il-fogħra tiegħi. Il-moqra dejjem issibhom magħkom, imma lili mhux dejjem issibni.
- (44) E. Montanaro, 1754: Id-ma tal-Marmista Claudio Durante fil-Bażiilka ta' San Ġorġ' f' *Programm Festa San Ġorġ*, Għawdex, Lulju, 1989.

"L-artal jibqa madankollu marbut mal-grajja tal-konsagrazzjoni ..."

MALTA - ZEITUN - CHIESA DELLO SPIRITO SANTO

ALTARE



Illum l-esposizzjoni permanenti ta' Kristu sagramentat f'kappella dedikata ghalih saret popolari ma' bosta parroċċi. Fiz-Zejtun din id-drawwa ddaħhlet fl-1940 minn Mons Grima.

Dan id-disinn ta' artal tal-Esposizzjoni kien sar mid-disinjatur u storiku tal-Arti Vincenzo Bonello ghall-knisja tal-Ispirtu s-Santu. Il-hsieb madankollu baqa' biss hżuż fuq karta għaliex ma sarx.

Hajr Mons. Ġwann Azzopardi.